



**QORTI CIVILI
PRIM' AWLA**

**ONOR. IMHALLEF
SILVIO MELI**

Seduta tat-3 ta' April, 2012

Citazzjoni Numru. 350/2011

**Sandro Grima I.D. Nru 482180 (M) u
Karl Azzopardi I.D. Nru 354371 (M)**

vs

**Ali Eia u Charmaine konjugi Ezabe I. D. Nru 009833
(M)
u I. D. Nru 66671 (M) rispettivament**

Il-Qorti,

Rat ir-rikors gurantat tar-rikorrenti datat il-11 t'April, 2011, li permezz tieghu wara li ppremettew sintetikament is-segwenti:

1. Illi permezz ta' skrittura privata datata l-14 ta' Lulju, 2007, ir-rikorrenti Azzopardi sellef lill-intimat Ezabe s-somma ta' tlieta u ghoxrin elf, mitejn u tlieta u disghin Ewro u tlieta u sebghin centezmu, (€23,293.73);

2. Illi wkoll permezz tal-istess skrittura ndikata fil-paragrafu precedenti, ir-rikorrenti Grima sellef lill-intimat Ezabe s-somma ta' tlettax –il elf, disa' mija u sitta u sebghin Ewro u erba' u ghoxrin centezmu, (€13,976.24);

3. Illi di piu`, l-imsemmi rikorrenti Azzopardi kien rega' sellef lill-istess intimati Ezabe s-somma ta' elfejn, tlett mija u disgha w ghoxrin Ewro u sebgha u tletin centezmu, (€2,329.37), waqt li r-rikorrenti Grima wkoll sellef lill-istess intimati s-somma ta' erbat elef, sitt mija u tmienja u hamsin Ewro u hamsa u sebghin centezmu, (€4,658.75);

4. Illi skont skrittura privata datata t-13 t'Ottubru, 2008, ir-rikorrenti Grima sellef lill-konjugi Ezabe intimati s-somma ulterjuri ta' tlettax –il elf Ewro, (€13,000.00);

5. Illi ghalkemm ir-rikorrenti nterpellaw lill-intimati diversi drabi biex ihallsuhom l-ammont minnhom dovut, dawn baqghu inadempjenti;

6. Illi stante li l-ammont dovut hu wiehed cert, likwidu u dovut, ir-rikorrenti talbu biex il-procedura odjerna titmexxa bid-dispensa tas-smiegh skont il-ligi;

U konsegwentement talbu sintetikament is-segweni:

1. Illi l-procedura odjerna tigi deciza ai termini tal-artikoli 167 et sequitur tal-Kap 12;

2. Illi tiddikjara lir-rikorrenti kredituri tal-intimati fl-ammonti kif fuq indikati komplessivament ammontanti ghal sebgha u hamsin elf, mitejn u tmienja u hamsin Ewro u disa' centezmi, (€57,258.09), kif rispettivament indikati fil-paragrafi numri 2 u 3 tat-talbiet tal-istess rikorrenti, (ara fol 2);

3. Illi tikkundanna lill-istess intimati jhallsu l-imsemmi ammont indikat fil-paragrafu precedenti, kif

rispettivament indikat fil-paragrafi numri 4 u 5 tal-istess talbiet tar-rikorrenti, (ara fol 3);

4. Bl-ispejjez u bl-imghaxxijiet legali sal-effettiv pagament kontra l-istess intimati fuq indikati;

Sodisfatta mill-fatt li l-intimati gew debitament notifikati tramite l-procedura dispendjuza tal-pubblikazzjoni, (ara fol 80 u 82);

Rat il-verbal tas-27 ta' Marzu, 2012 fejn nonostante l-imsemmija notifika l-istess intimati ghazlu li ma jiddefendux ruhhom mit-talba ta' l'hekk imsejha procedura tal-giljottina fuq indikata;

Semghet lix-xhud prodott;

Ezaminat id-dokumenti esebiti;

Ikkunsidrat:

Illi mix-xhud prodott jirrizulta abbondantement assodat li r-rikorrenti ippruvaw il-kaz taghhom skont il-ligi;

Illi l-intimati ghazlu li ma jiddefendux ruhhom la kontra t-talba ghad-dispensa tas-smiegh a tenur tal-artikoli 167 et sequitur tal-Kap 12 u lanqas fil-meritu;

Illi ghaldaqstant, din il-qorti m'ghandhiex alternattiva hlief li takkolji t-talbiet tar-rikorrenti u konsegwentement:

1. Tghaddi biex tiddeciedi l-kawza odjerna bid-dispensa tas-smiegh ai termini tal-artikoli 167 et sequitur tal-Kap fuq indikat;

2. Tiddikjara li l-intimati konjugi Ezabe fuq indikati huma debitori tar-rikorrenti Grima u Azzopardi fl-ammont komplessiv ta' sebgha u hamsin elf, mitejn u tmienja u hamsin Ewro u disa' centezmi, (€57,258.09), kif fuq rispettivament indikat bejn l-imsemmija rikorrenti;

3. Tikkundanna ghalhekk lill-intimati konjugi Ezabe biex ihallsu lir-rikorrenti Sandro Grima l-ammont komplessiv ta' wiehed u tletin elf, sitt mija u erbgha u tletin Ewro u disgha u disghin centezmu, (€31,634.99), u lir-rikorrenti Karl Azzopardi l-ammont komplessiv ta' hamsa u ghoxrin elf, sitt mija u tlieta u ghoxrin Ewro u ghaxar centezmi, (€25,623.10), kif dettaljatament spjegat fir-rikors guramentat promotur;

4. Bl-ispejjez, kif mitluba mir-rikorrenti fl-istess rikors promotur fuq indikat u bl-imghaxijiet legali skont il-ligi mid-data odjerna sa dik tal-pagament effettiv.

Onor. Imhallef Silvio Meli

< Sentenza Finali >

-----TMIEM-----